

رجسٹریشن نکاح کی شرعی حیثیت اور متعلقہ عدالتی فصیلے

شہزاد تیمِ *

سعید الرحمن **

Abstract

The occurrence of “Nikah” becomes valid vide Shariah-e-Islamia (Islamic Law) the moment an adult male, in the presence of two witnesses announces his word “I accept her as my wife for whole of life” and the concerned adult female confirms the same by her saying “I too accept him as my husband for life long”. It needs no registration. In this manner, the “Nikah” of our Holy Prophet Muhammad (PBUH), the “Nikahs” of his pious companions and other believers did occur. The same process of “Nikah” remained in practice in the blessed period of his Caliphs. Later on, the said practice of “Nikah” was performed during the Caliphate of Ummayad and then the Abbasid Caliphate for a long span of time in all over the Muslim World. After the fall of the Abbasid Caliphate, the Muslim World was divided into many kingdoms, sultanates and emirates and the numerous Muslim rulers of the several dynasties ruled the different regions of the Muslim World as Kings, Sultans and Ameers, but the registration of “Nikah” was not required by their administrative institutions as it is required now a days due to the change in circumstances and situations. The performing of the “Nikah”, in the presence of two witnesses by the acceptance of an adult male and its confirmation by an adult female went on functional admittedly with no dispute in it in all schools of Fiqah (Islamic jurisprudence). In the present time, the economic, administrative, social, political, legal, institutional conditions and values have been changed. Thus, the families (wife, husband and their children) have to face a lot of difficulties for no registration of “Nikah” due to complicated circumstances of the recent era. If the registration of “Nikah” is made compulsory, it may help in resolving the aforementioned problems easily. Therefore, most of the Muslim countries have made it the part of their legal system. In this research article, the researcher has argued for the necessity of the “Nikah” registration in the light of supporting references from Quranic verses, Prophet’s sayings and some precedent rules of Islamic jurisprudence with the aim to prevent the Muslim individuals, families, state institutions, judicial courts and all other concerns from social, legal, judicial and administrative complications resulting due to no availability of “Nikah” registration by the relevant institutions constituted by the state in this regard. The researcher has also briefly analyzed two decisions of (Pakistani) Courts regarding Muslim Family Laws in the Islamic perspectives in conjunction with the concerned research.

Keywords: Muslim Family Law, Registration Nikah, Muslim Family Law 1961

* استاذ پروفیسر، شعبہ علوم اسلامیہ، خواتین یونیورسٹی، ملتان۔

** سابق پروفیسر و چیرمین، شعبہ علوم اسلامیہ، بہاء الدین زکریا یونیورسٹی، ملتان۔

عہد نبوی ﷺ اور خلافت راشدہ کے بعد بنوامیہ اور بنو عباس کے زمانہ خلافت میں حکومتی اداروں میں نکاح رجسٹر کرنے کا رواج نہ تھا۔ امراء و رؤسائے، علماء و فقہاء اور معاشرتی لحاظ سے اونچے طبقے کے افراد بھی اپنے شخصی احترام اور بلند خاندانی مقام کے باوجود ذاتی، جماعتی یا خاندانی طور پر تحریری شکل میں نکاح ریکارڈ نہیں کرتے تھے۔ شاید ان وقوف کی سادہ زندگی، عدل و انصاف پر مبنی نظام اور عوامی دیانتداری کے باعث اس کی ضرورت محسوس نہ ہوئی ہو۔

خلافت عباسیہ کے سقوط کے بعد عالم اسلام بہت ساری ریاستوں، مملکتوں اور عملداریوں میں تقسیم ہو گیا۔ مسلمانوں کی سیاسی اور اجتماعی مرکزیت کے زوال کے سبب جنم لینے والی ان چھوٹی چھوٹی علاقائی ریاستوں اور مقامی قلمروں کے حکاموں یا ذیلی انتظامی دفاتر میں بھی سرکاری احکام کے تحت باضابطہ طور پر نکاحوں کا تحریری اندر اراج نہیں ہوتا تھا۔

شریعت کے مقرر کردہ آسان طریقہ نکاح سے مسلمان معاشرے کے مردوں میں سے ہر عام و خاص کو دو گواہوں کی موجودگی میں صرف ایجاد و قبول سے انعقاد نکاح کی سہولت میسر تھی۔ یہی دو گواہ ان کے نکاح کی توثیق کرتے تھے اور اس پر کسی کو اعتراض نہ ہوتا تھا۔ اسلامی طریقہ نکاح کی آسانی، سادگی اور ارزانی کے بارے میں مفتی ولی حسن ٹوکی فرماتے ہیں:

”شریعت کی رو سے دو گواہوں کی موجودگی میں ایجاد و قبول کرنے سے نکاح منعقد ہو جاتا ہے۔“¹

سیاسی اور اجتماعی زوال اور مرکزیت کے نقدان سے مسلمان معاشروں کے عامہ الناس اخلاقی اقدار کھونے اور اپنی تہذیبی روایات سے ڈور ہونے لگے۔ بد قسمی سے اس دوران مغربی استعمار نے بھی مسلم دنیا کے طول و عرض میں وسیع علاقوں پر غاصبانہ تسلط جما کر مسلمانوں کے تعلیمی اداروں اور تہذیبی مرکزوں کو قبضے میں لے لیا۔ پھر ان میں سیکولر فکر کے حامل اساتذہ کے تقریر اور جدید ذرائع ابلاغ کے استعمال سے استعماری انجمنی حکمران شخصی آزادی اور حقوق نسوں کے نام پر متفق معاشرتی اقدار کے فروغ کے لئے سرگرم ہو گئے اور انہوں نے مذہب بیزار افکار کی اشاعت سے مسلمانوں پر ثقافتی یلغار شروع کر دی۔ اس طرح مسلمان نوجوانوں کی اکثریت دینی تعلیم کی کمی، اپنی تہذیبی روایات سے لاطلبی اور روزمرہ کی جدید دنیاوی تعلیم سے محرومی کی وجہ سے ذہنی و نفسیاتی کشمکش کا شکار

¹ مفتی ولی حسن، ٹوکی، عالیٰ قوانین شریعت کی روشنی میں، (کراچی: مجلس دعوت و تحقیق اسلامی، ۱۹۸۵ء)، ۱۵۲

ہو گئی۔ مسلمان نوجوانوں کی مدد و دعے چند اقلیت جو جدید تعلیم سے بہرہ ور ہوئی وہ حکمرانوں کے سیکولر لکھر میں رنگ گئی۔ الاماشاء اللہ۔ مسلمان معاشرے معاشرتی و تہذیبی شکست و ریخت سے دوچار ہو گئے۔ منفی سرگرمیوں کو بڑھاوا ملا جس سے امن پسندی، راست بازی، دیانتداری، شرافت، قناعت اور صداقت شعاری کے اوصاف ماند پڑنے لگے اور ان کی بجائے روزافروں بدیافتی، خود غرضی، ہوس پرستی اور مالی غیر پر دست درازی اور نتیجتاً مقدمہ بازی جیسی عادات افراد کے رویوں میں ڈر آنے لگیں۔

برطانوی سامراج کے بعد پاکستان کا قیام عمل میں آیا تو معاشرے میں سادگی، دیانتداری، صلح رحمی، صلح جوئی اور رشتوں کی قدر شناسی کے وہ معیار بہت گر گئے تھے جو بر صغیر میں استعمار سے پہلے کے معاشرے کا طرہ امتیاز تھے۔ پاکستان میں مسلم عائلوں قوانین ۱۹۶۱ء کا نفاذ ہوا تو اس کی دفعہ ۵ کی رو سے نکاح کی رجسٹریشن لازمی قرار دی گئی۔

اسلامی جمہوریہ پاکستان میں آرڈیننس ۱۹۶۱ء کے نفاذ سے پہلے نکاح کے اندرج کا کوئی قانونی طریقہ کار نہیں تھا۔ نکاح از روئے شریعت ولی اور صرف دو گواہوں کی موجودگی میں ایجاد و قبول کرنے سے ہی نکاح منعقد ہو جاتا۔ عائلوں قوانین آرڈیننس مجری ۱۹۶۱ء دفعہ ۵ نکاحوں / شادیوں کی رجسٹریشن:

- ۱۔ اسلامی شریعت (مسلم قوانین) کے مطابق باضابطہ عمل میں آنے والا ہر نکاح (شادی) کو اس حکمنامہ کے احکام کے تحت رجسٹر میں درج کیا جائے گا۔
- ۲۔ اسی حکمنامہ کے تحت نکاح کے اندرج کے مقصد کے لئے یونین کو نسل ایک یا ایک سے زائد افراد کو جنہیں رجسٹر ار کہا جائے گا، اجازت نامہ دے گی لیکن کسی ایک وارڈ میں کسی بھی صورت میں ایک سے زیادہ رجسٹر ار کو اجازت نامہ نہیں دیا جائے گا۔
- ۳۔ ہر وہ نکاح جو نکاح رجسٹر ار کے ذریعے باضابطہ عمل میں نہ آیا ہو اس حکمنامہ کے تحت اندرج کے لئے اس نکاح کو باضابطہ عمل میں لانے والا، رجسٹر ار کو اس کی اطلاع کرے گا۔
- ۴۔ ہر وہ شخص جو ضمنی دفعہ ۳ مولہ صدر کے احکامات کی خلاف ورزی کرے گا وہ قیدِ محض جس کی مدت تین ماہ تک ہو سکتی ہے یا جرمانہ جو ایک ہزار تک ہو سکتا ہے یادوں کو سزاوں کا مستوجب ہو گا۔

۵۔ نکاح کا فارم، رجسٹر جو نکاح رجسٹر اکی زیر حفاظت / نگرانی ہوں گے۔ ریکارڈ جو یونین کو نسل میں محفوظ کیا جائے گا وہ طریقہ جس سے نکاح کا اندر ارج کیا جائے گا اور نکاح نامے کی نقول فریقین کو مہیا کی جائیں گی اور فیس جو اس کے لئے وصول کی جائے گی وہ ہو گی جو اس کے لئے مقرر کردہ ہے۔

۶۔ کوئی شخص مقررہ فیس اگر کوئی ہو گی کی ادائیگی پر یونین کو نسل کے دفتر میں ذیلی دفعہ ۵ کے تحت محفوظ کر دہ ریکارڈ کا معاملہ کر سکتا ہے یا اس کے کسی اندر ارج کی نقل حاصل کر سکتا ہے۔

عامّلی قوانین آرڈیننس مجریہ ۱۹۶۱ء کے نفاذ کے بعد پاکستان میں طبع ہونے والی قانونی تالیفات اور مسلم پر نسل لاء سے متعلقہ کتابوں میں رجسٹریشن نکاح کی قانونی حیثیت و اہمیت اور نکاح رجسٹریشن نہ کرانے کے مفاسد اور منفی اثرات کا ذکر ملتا ہے۔ جسمیں تنزیل الرحمن لکھتے ہیں:

”عامّلی قوانین کے بوجب عمل میں لا یا ہو انکاح درج رجسٹر کیا جائے گا۔“²

نکاح و طلاق سے متعلق اپنی تالیف میں میاں مسعود احمد ایڈوکیٹ نکاح کی رجسٹریشن کا اس طرح ذکر کرتے ہیں:

”پاکستان میں نکاح رجسٹر کروانے کی باضابطہ صورت فیملی لاز ۱۹۶۱ء کے بعد رائج ہوئی اور دفعہ ۵(۱) فیملی لاز آرڈیننس ۱۹۶۱ کی رو سے قرار دیا گیا کہ ہر شادی کو رجسٹر کروانا ضروری ہو گا۔“³

انعام الحسن میاں ایڈوکیٹ سپریم کورٹ آف پاکستان اپنی مرتب کردہ کتاب ”محض لاء“ میں رقمطر اہم ہیں:

”ایک شادی جو دفعہ ۵ کے تحت رجسٹرنہ کرائی گئی ہو غیر موثر نہیں ہو گی اور میاں بیوی کے آپس کے تعاقبات بحال رہیں گے۔ صرف یہی فرق پڑے گا کہ خاوند کو اس آرڈیننس کی خلاف ورزی پر سزا دی جاسکے گی۔ اس آرڈیننس کے نفاذ کے بعد لازم ہو گیا ہے کہ ہر شادی کو رجسٹر کروایا جائے۔“⁴

اسلامی طریقہ نکاح کی منفعت و افادیت ایک بدیہی امر ہے۔ اس کی سادگی اور نفع رسانی کی وجہ سے اسے قبول عام حاصل تھا۔

² تنزیل الرحمن، ڈاکٹر، مجموعہ قوانین اسلام، (اسلام آباد: ادارہ تحقیقات اسلامی، الجامعۃ الاسلامیۃ العالمیۃ، اشاعت پنج ۲۰۰۵ء)، ۱۳۱

³ میاں مسعود احمد بھٹہ، حیات اللہ ابرار (حورت کی زندگی)، (لاہور: ادارہ اشاعت و تحقیق پاکستان)، ۲۷۹

⁴ انعام الحسن میاں، ایڈوکیٹ، محض لاء، (لاہور: منصور بک ہاؤس)، ۲۵۰

ایمن احسن اصلاحی اس کی عملی آسانی کا ذکر کرتے ہوئے لکھتے ہیں:

”شروعت میں تو ہر وہ نکاح منعقد ہو جاتا ہے جو دو گواہوں کی موجودگی میں ہوا ہو۔“⁵

نکاح کی رجسٹریشن کی شرعی حیثیت:

قبل ازیں اس بات کا تفصیلی ذکر کیا جا چکا ہے کہ عہد رسالت ﷺ سے عہد خلافتِ راشدہ تک نکاح کو ضبط تحریر میں لانے کا کوئی دستور نہ تھا۔ رسول اللہ ﷺ، خلفائے راشدین، صحابہ کرام، تابعین عظام اور قرون اولیٰ کے علماء و فقہاء کے نکاح کی رجسٹریشن کے بارے میں موافق یا مخالف اقوال و آراء پر مشتمل مواد نہیں ملتا۔ البتہ متاخر ادوار کے فقهاء نے کتابتِ نکاح کو مستحب بتایا ہے۔

مسلم عالمی قوانین آرڈیننس مجریہ ۱۹۶۱ کی دفعہ ۵ کے تحت نکاح رجسٹر کروانے والوں کے لئے نکاح نامہ اگرچہ قانونی اور عدالتی امور میں مفید تحریری دستاویز اور کارآمد روکارڈ ثابت ہوتا ہے لیکن اسلامی طریقہ کار کے مطابق دو گواہوں کے رو برو ایجاد و قبول کرنے سے نکاح منعقد ہو جاتا ہے اور یہی طریقہ کار عہد رسالت سے لے کر صدیوں تک مسلم دنیا کے طول و عرض میں مقبول عام رہا ہے۔ دو گواہوں کی موجودگی میں ایجاد و قبول کر کے شادی کرنے کا طریقہ اپنی سادگی، آسانی اور مفتاح مفتی کے لحاظ سے اُمت مسلمہ کے لئے دین میں کا عظیم تحفہ ہے۔

اس سیدھے سادے طریقہ نکاح کے مقابلے میں نکاح کی رجسٹریشن کروانے والے طریقے سے نکاح رجسٹر ار کو تقریب نکاح میں لانے، رجسٹر نکاح کے پچھیں خانوں کو پُر کرنے اور رجسٹریشن فیس کی ادائیگی جیسی تکلیفوں کا سامنا کرنا پڑتا ہے جو غریب والدین یا قلیل البضاع عاقدین کے لئے مالی پریشانیوں کا سبب بھی ہے۔

نکاح کی رجسٹری کی انہی قباحتوں کی وجہ سے مفتی محمد شفیع نے اس کے بارے میں لکھا ہے:

”اللہ تعالیٰ اور اس کے رسول ﷺ نے نکاح کے شرائط میں رجسٹری کرنے کو نہ کہیں دخل دیا ہے اور

نہ ہی اس کو شرط سمجھا ہے۔“⁶

⁵ اصلاحی، ایمن احسن، عالمی کمپیشن رپورٹ پر تبصرہ، (لاہور: استقلال پرنس)، ۸۱

⁶ مفتی محمد شفیع، جواہر الفقہ، (کراچی: مکتبہ دارالعلوم)، ۲۶۷

مولانا احتشام الحق تھانوی فرماتے ہیں:

"ایک نکاح شرعاً بالکل صحیح طور پر منعقد ہو جاتا ہے اگر عورت اور مرد نے دو گواہوں کے سامنے ایجاد و قبول کر لیا ہو۔ نکاح کا خطبہ پڑھا جانا کوئی ضروری امر نہیں ہے۔ کسی قاضی، عالم کا موجود ہونا اور اس کا خطبہ پڑھنے کے بعد ایجاد و قبول کر انداز میں ضرورت مسحتات میں سے ہے۔ نکاح اس کے بغیر بھی منعقد ہو جاتا ہے۔"⁷

حکومت نے انتظامی مصلحتوں کے پیش نظر لوگوں کے اپنے فائدے کے لئے نکاح کی رجسٹریشن کا قانون نافذ کیا ہے اور عوام پر حکومت وقت کی اطاعت واجب ہے۔ اس لئے عوام کو حکومت کے حکم پر عمل کرنا چاہیے لیکن اگر وہ موجودہ اسلامی طریقے سے نکاح کرالیں اور رجسٹریشن نہ کرائیں تو ان کا نکاح صحیح ہو گا اور اس میں اسلامی طور پر کوئی نقص نہ ہو گا۔ لیکن اپنی حکومت کی نافرمانی پر وہ گناہگار ضرور ہوں گے۔ نکاح کی رجسٹریشن کی شرعی حیثیت کی وضاحت کرتے ہوئے جسٹس تنزیل الرحمن لکھتے ہیں:

"نکاح کی رجسٹری کا حکم قرآن یا حدیث سے ثابت نہیں مگر ایسی چیز بھی موجود نہیں ہے جس سے نکاح کی رجسٹری کی مخالفت کی گئی ہو۔ لیکن نکاح کا حسب ضابطہ رجسٹر ہونا نہ ہونا جواز نکاح پر اثر انداز نہیں ہو سکتا۔ چنانچہ کسی کے نکاح کی رجسٹر نہ ہوئی ہو مگر دوسرے مطلوبہ ارکان پورے کئے گئے ہوں تو نکاح کے جواز پر کوئی اثر نہیں پڑے گا۔ رجسٹری نکاح کی حیثیت محض اضافی ہے بجائے خود نکاح کی کسی شرط کا حکم نہیں رکھتی۔"⁸

فقہ اسلامی کے ماہرین اور عدالتی امور کے مسوولین کے علاوہ ملکی قانون کی تدریس و تالیف سے والبستہ افراد اور پیشہ ور قانون دانوں کی رائے میں نکاح کی رجسٹریشن دینی معاملہ نہیں بلکہ انتظامی مصلحت ہے۔ میاں مسعود احمد ایڈوکیٹ کی رائے ہے:

"تحریری نکاح، شرعی ضرورت نہیں بلکہ ایک انتظامی معاملہ ہے۔"⁹

نکاح کی رجسٹریشن کی شرعی حیثیت کے بارے میں اہل تشیع (فقہ جعفری کے پیر دکاروں) کی رائے بھی اہل سنت والجماعت کی رائے سے مختلف نہیں ہے۔

⁷ مولانا احتشام الحق تھانوی، عائلی قوانین اور اختلافی نوٹ، (کراچی: مکتبہ احتشامیہ، ۲۰۰۷ء، ۲۰۸)

⁸ تنزیل الرحمن، مجموعہ قوانین اسلام، ۱: ۱۳۲

⁹ مسعود احمد بھٹہ، حیات النبی (عورت کی زندگی)، ۲۷۸۔

سید افتخار حسین نقوی نجفی لکھتے ہیں:

”نکاح کی رجسٹریشن نہ تو نکاح کے صحیح ہونے میں شرط ہے اور نہ ہی اس کا حکم قرآن و حدیث سے ثابت ہے۔ لہذا نکاح کا رجسٹریشن ہونا یا نکاح کے جائز اور صحیح ہونے پر اثر انداز نہیں ہوتا۔ اگرچہ پاکستان کے آڑپینس بابت ۱۹۶۱ء کے تحت نکاح کی رجسٹریشن لازمی قرار دی گئی ہے۔“
مسلم عالمی قوانین میں نکاح کی دو قسمیں بیان کی گئی ہیں:

۱۔ زبانی نکاح

۲۔ تحریری نکاح.^{۱۰}

قانونی اور عدالتی امور کے ایک ماہر جسٹس تنزیل الرحمن نکاح کے اندر اراج کی مصلحتوں کو اجاگر کرتے ہوئے فرماتے ہیں:

”نکاح کی رجسٹری کو لازمی قرار دینے کا منشاء ان دقتوں اور دشواریوں کو دور کرنا ہے جو نکاح سے انکار کی صورت میں ثبوت نکاح کی صورت میں پیش آتی ہیں۔ چنانچہ انتظامی مصالح کے پیش نظر، شرعی مصالح کے حصول کے لئے رجسٹری کے حکم میں کوئی شرعی قباحت نہیں ہے۔“^{۱۱}

کیا نکاح کی رجسٹریشن عوام کے لئے قابل پابندی ہے؟

گزرے زمانوں میں نکاح کی رجسٹریشن کرانے کی ضرورت پیش نہ آتی تھی کیونکہ دو گواہوں کے رو برو، دلی کی اجازت سے منعقد ہو جاتا تھا۔ سادہ لوگ تھے جو دوسروں کے مال و ممتاع اور ملک و جائیداد کے بارے میں طبع پرستانہ سوچ نہیں رکھتے تھے۔ مشیتِ الہی سے معاشرے میں عورتوں کی تعداد کم تھی۔ اس لئے ان ادوار میں نسبتاً عورتوں کی تدریزیادہ تھی، سماجی بندھنوں میں خلوص تھا۔ عدالتی فیصلوں میں عدل و انصاف کو بروئے کار لایا جاتا اور دادخواہوں کو فوری اور مستانت انصاف بہم پہنچایا جاتا۔ پیشہ و رانہ و کالٹ کی عدم دستیابی کی بنا پر مدعا اور مدعا علیہ کو قانونی امداد میسر نہ تھی۔ فضول قانونی موشکانیوں اور وکیلوں کے تاخیری حربوں کی عدم موجودگی کی بنا پر اصل حقائق پر عادلانہ فیصلے صادر ہوتے۔ عدل و انصاف کا بول بالا ہونے کی بنا پر سماج اس بد امنی کا شکار نہیں تھا آج جس

^{۱۰} نجفی، افتخار حسین نقوی، علامہ، قانونی مناکمات (کتاب النکاح)، (اسلام آباد: منتہائے نور مرکز تحقیقات، ۲۰۱۵ء) ۱: ۲۱۱

^{۱۱} تنزیل الرحمن، مجموعہ قوانین اسلام: ۱: ۱۳۲

سے دوچار ہے۔ ہزاروں میل دور سمندر پار ملکوں میں ملازمت و کاروبار کے سلسلے میں مقیم افراد اپنے شہروں اور گلی محلوں سے لڑکیاں بیاہ کر نہیں لے جاتے اور نہ ہی انہیں وہاں لے جا کر بے یار و مدد گار چھوڑتے تھے۔ مال کمانے کی غرض سے بنائے گئے شادی گھر تھے اور نہ ہی شادی گھروں کی وساطت سے کراچے گئے نکاح۔ غیر ممالک میں مقیم عزیزوں اور ہم وطنوں کے پاس جا کر ان کی بیٹیوں سے شادی رچا کرو طن لانے کارواج بھی نہیں تھا۔ دیہاتوں سے لوگوں کا بڑے پیمانے پر انخلاء تھا اور نہ ہی بڑے شہروں میں انسانی آبادیوں کے انتقال کا رجحان۔ عموماً ایک جیسے رسم و رواج اور یکساں عادات و روایات (Mono Culture) کے لوگ ہوتے تھے جن کے درمیان مضبوط باہمی تعلقات استوار تھے۔ رشتہ دینے والے حقائق چھپاتے اور نہ ہی رشتہ لینے والے چالاکی سے کام لیتے۔ فریقین ایک دوسرے کے حقوق کا خیال رکھتے اور کئے گئے عہد و پیمان کو نبھاتے تھے۔ سادہ معاشرت کی وجہ سے دوسروں کے احسان کا بدلہ احسان سے چکانے کا دستور تھا۔ اب حالات بدل گئے ہیں، روایات کا احترام نہیں رہا، اقدار کی پاسداری نہیں کی جاتی، انغیار کے نظریات و افکار اور ثقافتی یلغار نے معاشرتی اقدار کو تپٹ کر دیا ہے۔ تعیشات کے حرص اور دولت کے عشق کا بھوت سر پر سوار ہے۔ رشتوں کے تقدس کا احساس نہیں رہا، معاشرتی اجتماعیت پر زور دینے کی بجائے ذاتی انفرادیت کو اہمیت دی جا رہی ہے۔ فرانس کی بجا آوری کا خیال نہیں صرف حقوق بلکہ ماورائے حقوق کے حصول کی حرص روزافزوں ہے۔ نکاح کا مقصد شادی کر کے گھر بسانا نہیں بلکہ شریک حیات کی مالی و معاشرتی حیثیت سے فائدہ اٹھانا اور اسے سیڑھی بنا کر اپنے اهداف کو حاصل کرنا ہے۔

ایسے حالات میں لڑکوں، لڑکیوں کے والدین، شادی کرانے والے سرپرستوں اور خود تناکھیں کا اپنے مستقبل کے خطرات و مفاسد کو نظر انداز کر کے حفظِ ماقدم کے طور پر نکاح کی رجسٹریشن نہ کرانا اپنے آپ کو ہلاکت میں ڈالنا ہے۔ پچیدہ معاشرے اور دگر گوں حالات کے اس ماحول میں اگر حکومت خود زوجین یا ان کے والدین کو نکاح کی رجسٹریشن کی صورت میں قانونی تحفظ کی چھتری مہیا کر رہی ہو تو کوئی کچھ فہم اور ناسک بھجھ ہی اس پیشکش کا انکار کرے گا۔

نکاح کی رجسٹریشن کا شرعی جواز:

اللہ تعالیٰ نے اہل ایمان کو ان کے باہمی میعادی قرضہ جات و معاملات، دو گواہوں کی شہادت کے ساتھ قلمبند کرنے کا حکم دیا ہے۔ مفسرین کرام کی اکثریت نے: یا أَيُّهَا الَّذِينَ آمَنُوا إِذَا تَدَآءَتْمُ بِدَمِنِ إِلَى أَجْلٍ

مُسَمَّى فَائِنْبُوہ¹² میں فاکتبوہ کے اندر اس کے مخاطبین کے لئے جو امر ہے اسے امر الاستحب والندب قرار دیا ہے یعنی اگر اہل ایمان آپس میں لین دین اور مقررہ میعاد کے قرضہ جات کو قید تحریر میں لے آئیں تو انہیں اپنے عہدو پیان کے دستاویزی ثبوت کی دستیابی کے ساتھ ساتھ اس آیت شریفہ کے حکم کی بجا آوری کا اجر و ثواب بھی ملے گا لیکن اگر وہ ایسا نہ کریں تو ایک امر مستحب کے ترک سے اس کے اجر و ثواب سے محرومی کے علاوہ ان کا موآخذہ نہیں ہو گا۔

مال و اشیاء کے لین دین کی طرح دین و معاشرت کے اہم فریضے یعنی نکاح کے عہدو پیان کو حکومت و وقت کا حکم بجالاتے ہوئے حکومتی تصدیق و تائید کے ساتھ قلمبند کر کے ایک سماجی و خاندانی دستاویز کی شکل میں اسے محفوظ کر لینا بھی مستحب عمل کے زمرے میں آتا ہے۔

دو گواہوں کے رو بروایجاب و قبول کرنے کے بعد مرد و عورت کے درمیان میاں بیوی کا رشتہ قائم ہو جاتا ہے جس کی دینی و قانونی اہمیت اور سماجی و اخلاقی حیثیت مسلم ہے۔ ازدواجی تعلقات استوار ہونے کے بعد، ما بعد نکاح کے حقوق و فرائض کی بجا آوری میں رجسٹرڈ نکاح سے زوجین کو نکاح نامے میں ایک دوسرے سے کئے گئے اپنے وعدوں کے تحریری ثبوت اور قانونی حیثیت کا پتہ ہوتا ہے اور وہ یہ بخوبی سمجھتے ہیں کہ جس نے بھی عہد شکنی کی یا طے کردہ شرائط کی بجا آوری سے پہلو تھی کی تو اسے رجسٹرڈ نکاح نامے جیسی مضبوط قانونی دستاویز کے ہوتے ہوئے خاندان و سماج کے سامنے اور قانون و عدالت کے رو بروایتی زیادتی اور وعدہ خلافی کا ذمہ دار ٹھہرایا جائے گا۔ قانون متأثرہ فریق کو اس کا حق دلانے کی خاطر حرکت میں آئے گا اور سماج بھی خلاف ورزی کے مرتكب کو اس کا فرض یاد دلائے گا۔

زوجین میں سے دونوں یا کسی ایک کی مستحکم مالی حالت سے ان پر حج فرض ہو جاتا ہے تو رجسٹرڈ نکاح نامے کی عدم موجودگی کی صورت میں اپنے خاوند کے ہونے کے باوجود، بیوی اس کے ساتھ حج جیسے مقدس دینی فریضے کی ادائیگی کے لئے سعودی عرب نہیں جاسکتی۔ مزید برآں رجسٹرڈ نکاح سے میاں بیوی میں سے ہر ایک کو کسی بھی فریق کی وفات کی صورت میں وراشت حاصل ہونے کا تحفظ بھی ملتا ہے۔ اسی طرح رجسٹرڈ نکاح اولاد کو بھی ان کی نسل کا تحفظ عطا کرتا ہے۔ موجودہ دور کے ابتر حالات میں رجسٹرڈ نکاح نہ ہونے کی وجہ سے زوجین کو مختلف معاشرتی اور قانونی پیچیدگیوں اور کئی دینی معاملات کی بجا آوری میں رکاوٹوں کا سامنا کرنا پڑتا ہے۔ بہت

سارے معاشرتی اور قانونی حقوق اور رعائیتیں رجسٹرڈ نکاح سے میسر آتی ہیں اور فقہ کا اصول ہے کہ مالا یتھم الواجب الا به فهو الواجب¹³ جس چیز کے بغیر کسی واجب کام کی بجا آوری ناممکن ہو اور اس چیز کے ساتھ ممکن ہو تو وہ واجب ہے۔ نکاح کی عدم رجسٹریشن کی صورت میں بہت سارے شہری، سماجی، دینی اور قانونی حقوق کے ضیاع کا اندیشہ ہوتا ہے جبکہ رجسٹرڈ نکاح کے ہونے سے ان کے حصول کا قوی امکان ہے۔ اس لئے موجودہ حالات میں نکاح کو رجسٹرڈ کرانا ضروری قرار پاتا ہے۔ کیونکہ اس سے مابعد نکاح کی زندگی میں کئی جسمیلوں سے چھکارا مل جاتا ہے اور والدین کی وفات کی صورت میں اولاد کے لئے بھی قانونی اور راستی معاملات میں آسانیاں پیدا ہوتی ہیں۔

کوئی ایسا امر جس کی کتاب و سنت میں ممانعت نہ ہو تو اس کو کسی انتظامی مصلحت کی بنابر اپنالینا جائز ہوتا ہے بشرطیکہ اس کا نقصان اس کے فائدے سے زیادہ نہ ہو۔ نکاح کو رجسٹرڈ کرانے کی قرآن و سنت میں کوئی ممانعت نہیں اور اس کے فائدے کے مقابلے میں اس کا نقصان تو بہت ہی کم ہے۔ نکاح کو رجسٹرڈ کرانے کا نقصان صرف اتنا ہے کہ نکاح رجسٹر اریا نکاح خواں کو نکاح کی تقریب میں لے آنا پڑتا ہے، آمد و رفت کا خرچ اور کچھ انعام دینا پڑتا ہے۔ مزید یہ کہ نکاح کی رجسٹریشن فیس بھی گورنمنٹ کو ادا کرنا پڑتی ہے اور بس۔ پھر اس کے بعد ساری زندگی اس کے فائدے ہی فائدے ہیں۔ رجسٹرڈ نکاح نامہ زوجین میں سے ہر ایک کے لئے گورنمنٹ کی تصدیق شدہ اور تائید یافتہ دستاویز ہے جو ازاد وابحی و معاشرتی کو ائمہ کی صانت فراہم کرتی ہے۔ قانونی وعداتی معاملات میں معاون ثابت ہوتی ہے۔ علاوه ازیں پاسپورٹ، میراث اور دوسرے حقوق کے حصول میں بھی کام آتی ہے۔

اولی الامر (حکومت) کو انتظامی مصلحت کے پیش نظر کسی ایسے امر کو ضروری قرار دینے کا اختیار حاصل ہے کہ جو شریعت میں پہلے ضروری نہیں تھا بشرطیکہ وہ امر مقاصدِ شریعت سے متصادم نہ ہو۔ گزرے و قتوں میں لوگوں کی سادگی اور کم آبادی کے سبب آپس میں جان پیچان کی آسانی، امن کی فراوانی، سماجی رکھ رکھاؤ، مقدمہ بازی سے گریز، دینی رجحان کے غلبہ اور عوای اکثریت کی روحانی و اخلاقی اقدار سے واپسی کے باعث اس امر کی ضرورت محسوس نہ ہوتی تھی لیکن عصر حاضر کے پیچیدہ حالات، خود غرضی و خود پرستی کے ماحول، چھینا چھٹی اور نفسی نفسی کے اس دور میں نکاح کی رجسٹریشن بہت ضروری ہے۔

¹³ الغزالی، محمد بن محمد، ابو حامد، *المستقفي من علم الاصول*، تحقیق محمد عبد السلام عبد الشافی، (دارالكتاب العلمي، طبع اول ۱۹۹۳ء)، ۱: ۷۷

حکومت پاکستان نے نکاح رجسٹر نہ کرانے والوں کو مستوجب سزا قرار دیا ہے۔ بعض علماء نے اس پر تنقید کی ہے جس کی کوئی شرعی اصل نہیں ہے۔ علماء کو تنقید کا حق حاصل ہے لیکن موجودہ حالات میں نکاح کی رجسٹریشن کی اہمیت کا انکار کرنے والوں کو اس کی اہمیت کا صحیح ادراک نہیں ہے کہ رجسٹری کی معمولی تکلیف، بعد کی بہت ساری تکلیفوں اور قباحتوں کا دربند کر دیتی ہے۔ شوہر کی جانب سے دینے گئے تھاں اور مہر، اسی طرح بیوی کی طرف سے لائے گئے جہیز کے سلسلے میں وقوع پذیر ہونے والے ذاتی اور خاندانی جھگڑوں کا، نکاح کی رجسٹریشن سے کسی حد تک خاتمه ہو جاتا ہے۔ بد قسمتی سے یہ جھگڑے وقوع پذیر بھی ہوں تو نکاح کی رجسٹریشن کی بنا پر ان کے مفاسد سے مناسب تحفظ ضرور مل جاتا ہے۔

اسلامی قانون کے ایک ماہر ڈاکٹر محمد مطیع الرحمن نکاح کی رجسٹریشن کے جواز میں لکھتے ہیں:

”شریعت اسلامی میں احکام علتوں پر مبنی ہوتے ہیں۔ فقہی قاعدہ الحکم یدور مع الصلة وجوباً وعدماً اس لئے اگر کسی چیز کے لیے کوئی علت شرعی موجود ہو تو وہ (اس) حکم کے لئے اصل ہوتی ہے۔ فقہی کتب میں لکھا ہے کہ اگر کسی علاقے میں انگور سے شراب بنانے کا عام رواج ہو تو اسلامی حکومت کے سربراہ کے لئے جائز ہے کہ وہاں انگور کے درخت لگانے پر پابندی لگادے۔ یہاں اگر ہم اس حکم کی علت پر نظر ڈالیں تو ہمیں معلوم ہو جاتا ہے کہ اصلاً انگور کی کاشت ایک جائز کام ہے لیکن جب لوگوں نے اس جائز کام کو ناجائز کام کا ذریعہ بنایا تو اصولی قاعدہ سدِ ذرائع کے تحت حاکم وقت کو انگور کی کاشت پر پابندی لگانا پڑی۔ اسی طرح حضرت عمرؓ نے مسلمان مردوں کی یہودی عورتوں سے شادی پر پابندی عائد کی تھی حالانکہ قرآن کریم میں یہودی عورتوں کے ساتھ شادی کو جائز قرار دیا گیا ہے۔ اسی طرح دوسری کشیر مثالیں موجود ہیں۔ اگر ہم رجسٹریشن نکاح کی خوبیوں پر نظر ڈالیں تو ہمیں اس کے بہت سارے فوائد نظر آتے ہیں اس لئے ہمیں یہ قاعدہ مصالح مرسلہ اس کو ضروری قرار دینا کوئی غیر شرعی فعل نہیں ہے۔“¹⁴

¹⁴ ڈاکٹر محمد مطیع الرحمن وفاتی شرعی عدالت میں ایڈ وائز کے عہدے پر فائز ہیں اور یہ مقالہ انہوں نے شریعہ اکیڈمی بین الاقوامی اسلامی یونیورسٹی کے تینیاں یوسویں اجلاس میں پڑھا تھا جو کہ ابھی تک غیر مطبوع ہے البتہ اسلامی نظریاتی کونسل کے تحقیقی مجلہ ”الاجتہاد“ میں طبع کے لئے منظور ہو چکا ہے۔

عوام کے لئے حکومت کے احکام واجب التعمیل ہوتے ہیں۔ اللہ تعالیٰ نے فرمایا:

۱۵ أطِيعُوا اللَّهَ وَأطِيعُوا الرَّسُولَ وَأُولَئِكُمْ مِنْكُمْ

یعنی اللہ تعالیٰ نے حکم دیا ہے کہ اللہ کے احکام کی تعمیل کی جائے، اس کے رسول ﷺ کے احکام کی تعمیل کی جائے اور اپنے اولی الامر کے احکام کی۔ پس موجودہ دور میں حکومتیں ہی اولی الامر ہیں اس لئے اولی الامر کے حکم کی تعمیل میں نکاح کی رجسٹری کرنا ضروری ہے۔

حکومتی احکام کی تعمیل و فرمانبرداری اس وقت زیادہ ضروری ہو جاتی ہے جب (ان احکام کا مقصد عوامی) حقوق کی حفاظت و پاسداری اور (ان کو لاحق شدہ) تنگی کو ڈور کرنا ہو جو کہ نکاح کی رجسٹری سے زوجین کے حقوق کو قانونی و معاشرتی تحفظ ملتا ہے۔ اس لئے عوام پر نکاح رجسٹر کرنے کے سرکاری حکم کی تعمیل لازمی ہے۔

اس وقت اسلامی دنیا کے اکثر و بیشتر ممالک میں اپنی عوام کے نکاح کی رجسٹریشن کو لازمی قرار دے چکے ہیں۔ اسلامی جمہوریہ پاکستان نے بھی ۱۹۶۱ء کے عالمی قوانین کے رو سے نکاح رجسٹریشن کو لازمی قرار دیا ہے اور رجسٹریشن نہ کرانے کو مستوجب سزا گردانا ہے۔

نکاح کی رجسٹریشن کرانے سے ایک طرف تو ایسا کرنے والوں کو قرآن مجید کی آیت تدین میں "فاکتبوه" کے امر ندب پر عمل کرنے کا ثواب ملتا ہے دوسری جانب أطِيعُوا اللَّهَ وَأطِيعُوا الرَّسُولَ وَأُولَئِكُمْ مِنْكُمْ والی قرآنی آیت میں "اطیعوا" کے امر و جوبی کی تعمیل ہو جاتی ہے۔ اس "اطیعوا" کی عدم تعمیل، اللہ تعالیٰ کی حکم عدالی اور امر الہی سے رو گردانی کے زمرے میں آتی ہے۔ اس لئے نکاح کی رجسٹریشن کی بابت عوام پر حکومت کی اطاعت فرض ہے۔ حکومتی احکام کی تعمیل و فرمانبرداری اس وقت زیادہ ضروری ہو جاتی ہے جب (ان احکام کا مقصد عوامی) حقوق کی حفاظت و پاسداری اور (ان کو لاحق شدہ) تنگی کو ڈور کرنا ہو۔ نکاح کی رجسٹری سے زوجین کے حقوق کو قانونی و معاشرتی تحفظ ملتا ہے۔

نکاح کی رجسٹریشن کے شرعی جواز میں پیش کئے جانے والے مذکورہ دلائل و حقائق اپنی جگہ پر اہم ہیں لیکن خوش قسمتی سے ہمیں عالمی قوانین آرڈیننس ۱۹۶۱ء کے دفعہ ۵ پر وفاقی شرعی عدالت پاکستان اسلام آباد کے نظر ثانی شدہ فیصلے کا پتہ چلا ہے۔ وفاقی شرعی عدالت نے ۲۰۰۰ء میں ایک سائل اللہ رکھا بنا مسکن سرکاری درخواست پر

یہ کاروائی کی اور اپنے طریقہ کار کے مطابق ماہرین فقہ اور عدالتی مشیر ان کے موقوف کو سناجس میں اہل سنت اور اہل تشیع (جعفری) علماء شامل تھے۔ تفصیلی ساعت کے بعد عدالت اس نتیجہ پر پہنچی کہ قرآن کریم میں کوئی ایسی آیت اور ذخیرہ احادیث میں کوئی ایسی حدیث موجود نہیں جو نکاح کی رجسٹریشن کو ناجائز قرار دیتی ہو البتہ رجسٹریشن میں بہت سی خوبیاں موجود ہیں مثلاً میاں بیوی اور ان کے بچوں کا ریکارڈ جو ثبوتِ نسب اور حصولِ میراث میں ان کے لئے مدد و معاون ثابت ہوتا ہے۔ ریکارڈ کی موجودگی کی وجہ سے بہت سارے اختلافات اور اہمادات رفع ہو جاتے ہیں۔ اس سے پہلے عدالت یہ قرار دے چکی ہے کہ نکاح کی رجسٹریشن نہ کرانے سے نکاح فاسد یا باطل نہیں ہوتا اور درج ذیل حکم صادر کیا:

In the light of the above discussions we hold that the provisions contained in section 5 of Muslim Family Law Ordinance 1961 is in no manner violative of any injunctions of Islam.¹⁶

یعنی مندرجہ بالا مباحثت کی روشنی میں یہ قرار دیا جاتا ہے کہ مسلم عائی قوانین آرڈیننس ۱۹۶۱ء کی دفعہ ۵ کے احکامات کسی طور پر اسلامی تعلیمات وہدایات سے متصادم نہیں۔

اس طرح وفاقی شرعی عدالت نے اس دفعہ کو مقصود شریعت سے ملام قرار دیا۔

نکاح کی رجسٹریشن سے متعلق عدالتی فیصلہ:

لوگ اپنے حقوق کے حصول کے لئے عدالتوں کے دروازے کھٹکھٹاتے ہیں تاکہ انصاف کے تقاضوں کو مد نظر رکھتے ہوئے حقائق کی بنیاد پر انہیں اپنے جائز حقوق مل پائیں۔ نکاح کی رجسٹریشن کے متعلق بھی متعدد مقدمات اعلیٰ عدالتوں میں دائرے کے گئے ہوں گے اور نتیجہ عدالتون نے بھی اپنے طریقہ کار کے مطابق مقدمے کے فریقین کے بیانات کی ساعت، حقائق پر غور و خوض اور پیش کردہ ریکارڈ کی جانچ پڑتاں کے بعد فیصلے صادر کئے ہوں گے۔ نکاح کی رجسٹریشن کے متعلق ہمیں دو فیصلے دستیاب ہیں:

پہلا فیصلہ:

اس مقدمہ کے مختصر واقعات رٹ پیش اس طور پر ہیں کہ رضیہ بی بی سائلہ نے نوشیر علی سے حسب ضابطہ نکاح کیا اور مورخہ ۱۹۹۷ء-۰۵-۰۳ کو درج رجسٹر بھی ہوا۔ سائلہ کے مطابق اس کو مسؤول علیہ نمبر ۳

¹⁶ اللہر کھاود بگران بنام حکومت پاکستان پی ایل ڈی ۲۰۰۰ وفاقی شرعی عدالت

محمد رزاق وغیرہ نے انوکیا اور بیان دیا کہ وہ اس کی بیوی ہے۔ نوشیر علی نے زیر دفعہ ۱۰۰ اضافہ فوجداری محمد رزاق کے خلاف ایک درخواست گزاری۔ عدالت میں سائلہ نے نوشیر علی کے حق میں بیان دیا کہ اس نے مورخ ۷-۱۹۹۹ء-۳۰-۰۳ کو مذکورہ نوشیر علی کے ساتھ شادی کی تاہم اس کو دارالامان پیچ دیا گیا۔ عدالت ہدانے ہدایت کی کہ فریقین نکاح کی درستگی کے تعین کے لئے سول کورٹ سے رجوع کریں۔ پھر مسؤول علیہ نمبر ۳ نے Jactitation کا جھوٹا دعویٰ دائر کیا جو کہ سائلہ اور نوشیر علی کے درمیان ہوا تھا۔ سائلہ نے بھی دعویٰ Jactitation کا دعویٰ برخلاف مسؤول علیہ نمبر ۳ محمد رزاق کردیا۔ دونوں دعوے اکٹھے کر دیئے گئے۔

فاضل حج فیملی کورٹ نے فریقین کی بحث ساعت کرنے کے بعد مسؤول علیہ نمبر ۳ محمد رزاق کا دعویٰ ڈگری کر دیا جبکہ سائلہ مسماۃرضیہ بی بی کا دعویٰ خارج کر دیا۔

سائلہ نے اس لئے عدالت ہذا میں رٹ دائز کی۔ عدالت نے فریقین کے فاضل وکلاء کے دلائل سننے اور عدالتی ڈگریوں / ریکارڈ کو ملاحظہ کرنے کے بعد قرار دیا کہ:

سائلہ کے بیان کے مطابق وہ نوشیر علی کی قانونی بیوی ہے اور ان کا نکاح حسب ضابط مورخ ۷-۱۹۹۹ء-۳۰-۰۳ کو جسٹر ڈھواجور یپانڈنٹ نمبر ۳ کے نکاح سے پہلے رجسٹر ہوا۔ سائلہ نے جو ڈیشل محشریت کی عدالت میں اپنے بیان میں اپنے آپ کو نوشیر علی کی قانونی بیوی بیان کیا ہے۔ وہ لگاتار ۱۹۹۹ء سے ایسے بیانات دے رہی ہے کہ اس کی شادی نوشیر علی کے ساتھ ہوئی تھی اور عدالت ہذا ایل ڈی ۱۹۹۹ء لا ہور صفحہ ۲۹۲ میں یہ ہو لڑ کر چکی ہے کہ جہاں شادی سے متعلق رضامندی متنازع ہے اور وہ نکاح نامہ جو عورت اور مرد کے قبضہ میں ہے جو کہ میاں بیوی ہونے کا دعویٰ کرتے ہیں، وہ زیر چیخ ہے تو پھر سچائی کا مفروضہ نکاح نامہ کے ساتھ ہے جس کو میاں بیوی تسلیم کرتے ہیں۔ جہاں تک مسؤول علیہ نمبر ۳ کے کو نسل کا یہ موقف ہے کہ نوشیر علی سائلہ کی حقیقی خالہ کا شوہر ہے اس لئے سائلہ سے شادی نہیں کر سکتا ہے۔ نوشیر علی نے مسماۃکنیز، سائلہ کی خالہ سے شادی کا انکار کیا۔

عدالت عالیہ نے ماتحت عدالتوں کے دونوں فیصلوں کو کا عدم قرار دے دیا کیونکہ وہ شہادت اور ملک کی اعلیٰ عدالتوں کے قانونی نظائر کے برعکس ہیں اس لئے یہ رٹ منظور ہوئی۔ دعویٰ باہت Jactitation زناشویٰ دائز

شدہ من جانب ریسپانڈنٹ نمبر ۳ خارج ہوا اور جو دعویٰ سائلہ نے برخلاف ریسپانڈنٹ نمبر ۳ دائر کیا، وہ ڈگری ہو گیا۔
خرچ کے متعلق کوئی حکم صادر نہ کیا گیا۔¹⁷

تحمیلی و تلقیدی جائزہ:

عدالت عالیہ کا یہ فیصلہ شریعت کے اصول و مبادی کے موافق ہے۔ مزید برآں اس فیصلے سے درج ذیل قانونی نکتے معلوم ہوتے ہیں:

- ۱۔ کسی خاتون کی زوجیت کے دو دعویدار ہوں اور دونوں ثبوتِ دعویٰ میں نکاح نامہ پیش کریں تو نکاح ناموں کی درستگی کی تحقیق کے بعد جس کا نکاح نامہ مقدم ہو گا اس کے دعویٰ کو درست تسلیم کیا جائے گا۔
- ۲۔ کسی خاتون کی زوجیت کے دو دعویدار ہوں اور اس سے متعلق دستاویزاتی ثبوت یا شہادتیں پیش کریں اور یہ ثبوت اور شہادتیں درجہ میں برابر ہوں تو خاتون جس کی زوجیت کا اقرار کرے گی اس کا دعویٰ درست قرار دیا جائے گا۔

دوسرافیصلہ:

مقدمہ کے مختصر واقعات کچھ اس طرح ہیں کہ بنیادی طور پر یہ مقدمہ ایک دیوانی مقدمہ بابت بیع و شراء اراضی ہے۔ آمنہ بی بی کے شوہروںی محمد نے اللہ دتہ کو ایک مکان فروخت کیا ہے جبکہ آمنہ بی بی تینخ معاهدہ بیع باس و جم چاہتی ہے کہ یہ مکان اسے حق مہر میں دیا گیا ہے لیکن موضوع سے متعلق ایک نکتہ یہ ہے کہ مسماۃ آمنہ بی بی کا ولی محمد کے ساتھ نکاح ہوا ہے لیکن نکاح رجسٹرڈ نہیں ہوا ہے۔ کیا عدم رجسٹریشن، نکاح کی صحبت پر کوئی اثر ڈال سکتی ہے؟
عدالت نے قرار دیا ہے کہ دو گواہان کا ہونا بھی ضروری نہیں ہے۔ (عارف حسین وغیرہ بنام سرکار پی ایل ڈی ۱۹۸۲ء، وفاقی شرعی عدالت ص ۳۲، پی ایل ڈی ۱۹۹۹ء ص ۲۹۲) مقدمہ میں قرار دیا گیا ہے کہ مرد اور عورت کے باہمی نکاح کے اقرار کی صورت میں بیع کا مفروضہ نکاح کے ساتھ منسلک ہو گا۔¹⁸

¹⁷ واپی ایل آر ۲۰۰۵ لاہور ۱۵۶۱ عنوان: رضیہ بی بی (سائلہ) بنام ایڈیشنل ڈسٹرکٹ بیع بوریوالہ وغیرہ رٹ پیش نمبر ۵۳۳۹ سال ۲۰۰۰ء فیصلہ شدہ ۱۰-۰۴-۲۰۰۳

¹⁸ واپی۔ ایل۔ آر ۲۰۰۳ لاہور ۲۳۶ مرزا اللہ دتہ بنام مسماۃ آمنہ بی بی

تحلیلی و تنقیدی جائزہ:

- عدالت عالیہ کا یہ فیصلہ شریعتِ مطہرہ کے مطابق ہے کیونکہ اسلامی نکاح دو گواہوں کی موجودگی میں زوجین کے ایجاد و قبول سے منعقد ہو جاتا ہے۔ اس فیصلے سے درج ذیل قانونی نکات معلوم ہوتے ہیں:
- ۱۔ نکاح کی رجسٹریشن اگرچہ ضروری ہے اور اس کا رجسٹرنے کرانا مکی قوانین کی خلاف ورزی اور قابل سزا جرم ہے لیکن نکاح کی عدم رجسٹریشن کا نکاح کی صحت پر کوئی منفی اثر نہیں پڑتا اگر نکاح کے دوسرے شرائط پورے کر دیئے گئے ہوں۔
 - ۲۔ عدالت کے فیصلے کی رو سے صحتِ نکاح کے لئے دو گواہوں کا ہونا ضروری ہے۔